



НАРОШЧВАННЕ
ПРЫСУТНАСЦІ
БЕЛАРУСІ
Ў АФРЫЦЫ
І ШТУЧНЫ
ІНТЭЛЕКТ

Прэзідэнт Беларусі Аляксандр Лукашэнка прыняў з дакладам спецыяльнага пасланніка кіраўніка дзяржавы Віктара Шэймана. Аб гэтым паведамілі ў прэс-службе беларускага лідара.

У ходзе размовы абмяркоўваліся пытанні нарошчвання беларускай прысутнасці на Афрыканскім кантыненте. У прыватнасці, стварэнне сумесных прадпрыемстваў, пастаўкі нашай машынабудаўнічай і харчовай прадукцыі, будаўніцтва аўтамабільных дарог і чыгунак, падрыхтоўка спецыялістаў для работы на беларускай тэхніцы, яе сэрвіснага абслугоўвання і рамонту, будаўніцтва электрастанцый.

Як далажыў Віктар Шэйман, ёсць прапановы з боку афрыканскіх партнёраў стварыць прадпрыемствы па вытворчасці і перапрацоўцы мяса птушкі і ялавічыны, малочнай прадукцыі, сельскагаспадарчыя холдынгі.

Як было падкрэслена падчас сустрэчы, Афрыка — цікавы і перспектывуны кантынент. Кіраўніком дзяржавы даручана ўзмацніць работу з выходам на стварэнне сумесных прадпрыемстваў і заключэнне доўгатэрміновых кантрактаў.

Яшчэ адной тэмай размовы стала стварэнне ў Беларусі новых прадпрыемстваў, якія працуюць у тым ліку ў сферы штучнага інтэлекту. Гэты кірунак таксама быў адзначаны як перспектывуны. Віктар Шэйман далажыў кіраўніку дзяржавы адпаведныя прапановы.

СТРАТЭГІЧНАЕ БАЧАННЕ, ПРАКТЫЧНЫ КЛОПАТ

Словы Прэзідэнта, сказаныя падчас наведвання МАЗа, датычацца многіх важных тэм і, як заўсёды, трапныя

«У ПЕРСПЕКТЫВЕ — ВЫТВОРЧАСЦЬ ПАСАЖЫРСКАЙ ТЭХНІКІ 4-ГА ПАКАЛЕННЯ»

«Я падумаў, што вы малайцы і вы заслужылі свой завод па вытворчасці аўтобусаў», — адзначыў кіраўнік дзяржавы, размаўляючы з калектывам МАЗа. На прадпрыемстве Прэзідэнт асабіста азнаёміўся з новай вытворчасцю, якая запрацуе ўжо ў красавіку.

У Міністэрстве прамысловасці падкрэсліваюць, што рашэнне кіраўніка дзяржавы стварыць завод па вытворчасці аўтобусаў — дальнабачнае і стратэгічнае, накіраванае на далейшае развіццё аднаго з найбуйнейшых прамысловых аб'яднанняў краіны і машынабудаўнічай галіны ў цэлым.

ААТ «МАЗ» — кіруючая кампанія холдынга «БЕЛАЎТАМАЗ» — без перабольшвання прамысловы гігант, які выпускае аўтамабільную, прычাপную, пасажырскую, спецыяльную тэхніку, аўтакраны... Гэта буйны гаспадарчы комплекс поўнага тэхналагічнага цыкла, які ўключае ў сябе практычна ўсе тэхналагічныя перадзелы.

Але рэалізацыя праекта «Рэканструкцыя Аўтобусавага завода «ААТ «МАЗ» — кіруючая кампанія холдынга «БЕЛАЎТАМАЗ» вельмі важная для развіцця нават такога моцнага прадпрыемства.

«Будаўніцтва новага вытворчага корпуса і павелічэнне вытворчых магутнасцяў дазваляць павялічыць у цэлым магутнасці Мінскага аўтазавода па вытворчасці да 3 тысяч аўтобусаў за год», — расказаў «Звяздзе» **начальнік упраўлення інвестыцый і энергарэсурсаў Міністэрства прамысловасці Дзмітрый РУКШЫН**. Ён заўважыў таксама, што магутнасці новага завода дазваляць развіваць новае сямейства пасажырскай тэхнікі 3-га пакалення (МАЗ 303) і яго мадыфікацый (на дызельным паліве, кампрэміраваным і звадкаваным прыродным газе, электрапрывадзе і г. д.), а таксама ў перспектыве вытворчасць пасажырскай тэхнікі 4-га пакалення.

Дагэтуль асвойваць новыя мадэлі аўтобусаў было неперспектывуна: існыя магутнасці патрабавалі вялікіх матэрыяльных і працоўных затрат на вытворчасць такой тэхнікі. «Палепшацца і ўмовы працы людзей, — заўважае Дзмітрый Рукшын. — На новым заводзе пасучаснаму абсталяваны рабочыя месцы, выдатныя вентыляцыя і асвятленне. Да таго ж максімальна знізіцца перамяшчэнне аўтобуснай тэхнікі па тэрыторыі прадпрыемства».

ПАПУЛІЗМ І ПУСТЫЯ АБ'ЯЦАННІ — ГЭТА НЕ ПРА БЕЛАРУСЬ

Пра палітыку амерыканскіх улад і змену Байдэна Трампам Аляксандр Лукашэнка падчас размовы з калектывам МАЗа выказаўся вельмі ясна:

— Калі сёння адзін прэзідэнт твораць указы, а другі адмяняе — гэта што, нармальна? Гэта характарызуе краіну. Не толькі яго самога, але краіну. Значыць, у вас сура'эзная нестабільнасць. У вас няма галоўнага — пераемнасці.

Намеснік старшыні Пастаяннай камісіі Палаты прадстаўнікоў па міжнародных справах Алег Дзячэнка звяртае ўвагу, што праблем, на якіх варта сканцэнтраватца новаму «пастаяльцу» Белага дома, хапае: спад эканомікі, рост злачыннасці, адток капіталу і многія іншыя:

— Заклапочаны ён (Дональд Трамп. — «Зв.») адходам капіталу з ЗША ў краіны трэцяга свету, паколькі працоўныя месцы ствараюцца ў краінах далёкай дугі, а амерыканскія гарады пусцяюць, ператвараюцца ў гарады-прывіды. Вялікі рост наркаманіі: 300 тысяч штогод памірае ад наркатыкаў.

Звяртаючыся да замежнай палітыкі ЗША, суразмоўца адзначыў, што для нас важна, каб амерыканцы сканцэнтраваліся на вырашэнні сваіх унутраных праблем:

— Калі яны будуць вырашаць свае ўнутраныя праблемы, то ім справы не будзе да тых падзей, якія адбываюцца ва Усходняй Еўропе, якія адбываюцца ў нас.

Іншымі словамі, яны адстануць ад нас са сваімі несправядлівымі прыдзіркамі з нагоды нашага курсу палітычнага развіцця, функцыянавання нашай беларускай сацыяльна-эканамічнай мадэлі.

Адным словам, робіць выснову суразмоўца, адміністрацыі Трампа ёсць чым заняцца:

— Праблем вышэй даху. І тое, што наш кіраўнік дзяржавы на сустрэчы з працоўным калектывам МАЗа даў вельмі добры аналіз папулісцкіх заяў Трампа, нязбытных абяцанняў, вельмі паказальна. Таму што мы праводзім свае выбары для таго, каб рэалізаваць тую палітыку, прымальнасць якой ужо была ў нас вызначана і кіраўніком дзяржавы, і Усебеларускім народным сходам у папярэднія гады.

Парламентарый праводзіць паралелі:

— Я, сустрэкаючыся са сваімі выбаршчыкамі, аналізую, што Прэзідэнт нашай краіны абяцаў у 2020 годзе, калі ішоў на выбары, і што праз чатыры з паловай года ажыццяўлення яго паўнамоцтваў зроблена. Прэзідэнт наш абяцаў мір і бяспеку для нашай краіны — ён выканаў абяцанне. Прэзідэнт абяцаў правядзенне канстытуцыйнай рэформы — і адразу ж пасля інаўгурацыі 2020 года была створана Канстытуцыйная камісія, пачалі працаваць рабочыя групы, у нашай краіне дзейнічалі дыялогавыя пляцоўкі, праводзіліся сустрэчы з працоўнымі калектывамі, задача якіх была сабраць прапановы, заўвагі ад грамадзян у праект Канстытуцыі Рэспублікі Беларусь. І ў выніку мы 27 лютага 2022 года прыйшлі на рэспубліканскі рэфэрэндум і прагаласавалі за абноўленую рэдакцыю Канстытуцыі Рэспублікі Беларусь.

Алег Дзячэнка падкрэслівае: гэта наша лінія. Прэзідэнт заўсёды свае абяцанні трымае:

— **Прэзідэнт абяцаў захаваць курс на ўмацаванне сацыяльнай дзяржавы ў 2020 годзе:**

даступныя адукацыя, медыцына, даступнасць дасягненняў культуры і навукі, — усё гэта сёння рэалізавана. І мы бачым, колькі грошай у нас у рэспубліканскім бюджэце рэзервуецца на сацыяльныя праграмы. Гэта сапраўды сацыяльная сістэма. Ёсць пераемнасць.

Тым больш што мы і ў Канстытуцыі замацавалі: наша беларуская дзяржава — сацыяльная.

Таксама суразмоўца звяртае ўвагу, што ў Асноўным Законе замацаваны курс на мірнае развіццё нашай краіны і на такое ж суіснаванне з іншымі краінамі і народамі:

— Падкрэсліваю: у Канстытуцыі ёсць норма, дзе сказана, што Рэспубліка Беларусь не будзе з'яўляцца крыніцай агрэсіі для суседніх краін. Прэзідэнт сказаў — усё гэта зроблена сёння. Рэспубліка Беларусь не ўдзельнічае ні ў якіх узброеных канфліктах: ні тут, ва ўсходнееўрапейскім рэгіёне, ні дзесьці ў свеце. Гэта мірнае развіццё Рэспублікі Беларусь.

Дэпутат звяртае ўвагу на такі важны момант, як захаванне эканамічнага патэнцыялу і яго прымножэнне:

— Мы захавалі ўсё: сельскую гаспадарку, машынабудаванне, лёгкую прамысловасць, усё, што звязана з развіццём навукі і тэхналогіі. Гэта сёння важны вектар развіцця, уключаючы экспартаарыентаванасць. Таму, у адрозненне ад Амерыкі, дзе, ідучы на выбары, займаюцца таным папулізмам, каб потым правесці ўсе гэтыя шоу-праграмы, наш Прэзідэнт, калі ідзе на выбары, мае заўсёды прадуманую перадвыбарную праграму, ён нічога лішняга не абячае, таго, што не зможа выканаць.



Фота БелТА.